

# अमर उजाला

Bahraich News: महिला से खरीदी बकरी और थमा दिए 9000 के नकली नोट



रिसिया (बहराइच)। ग्राम पंचायत अचरौरा निवासी महिला बकरी चराने गई थी। इस दौरान पहुंचे बाइक सवार ने महिला से बकरी का सौदा तय किया और उसे 9000 रुपये के नकली नोट देकर चला गया। महिला ने जब रुपये का इस्तेमाल किया तो उसे ठगी की जानकारी हुई। महिला ने थाने में अज्ञात के खिलाफ तहरीर दी है।

अचरौरा निवासी शैलून ने आरोप लगाते हुए बताया कि शुक्रवार शाम वह बकरी चराने खेत गई थी। इस दौरान बाइक सवार युवक पहुंचा और उससे बकरी खरीदने की बात की। बातचीत के दौरान बकरी का सौदा 9100 रुपये में तय हुआ। शैलून ने आरोप लगाया कि युवक ने उसे 500 के 18 नोट और एक 100 का नोट दिया और बकरी लेकर चला गया। जब उन्होंने रुपयों के इस्तेमाल का प्रयास किया तो 500 का नोट नकली निकला। पीड़िता ने बताया कि वह पढ़ी-लिखी नहीं है और इसी का फायदा उठाकर उसे नकली नोट दे दिया गया। थाना प्रभारी राजनाथ सिंह ने बताया कि जांच की जा रही है।

Source: <https://www.amarujala.com/uttar-pradesh/bahraich/bought-a-goat-from-a-woman-and-gave-her-fake-notes-worth-9000-bahraich-news-c-98-1-slko1011-128191-2025-03-25?src=top-subnav>